



РЕПУБЛИКА СЕВЕРНА МАКЕДОНИЈА

АГЕНЦИЈА ЗА РЕГУЛИРАЊЕ НА ЖЕЛЕЗНИЧКИОТ СЕКТОР

Врз основа на член 103 став 1 алинеја 9, член 21 и член 97 став 1 алинеја 9 и 13 од Законот за железничкиот систем („Службен весник на Република Македонија“ број 48/10, 23/11, 80/12, 155/12, 163/13, 42/14, 130/14, 152/15, 31/16, 178/16 и 64/18 и „Службен весник на Република Северна Македонија“ бр. 302/20), како и согласно Правилник за изменување и дополнување на правилникот за формата и содржината на образецот на барањето и упатството за пополнување на барањето за издавање на дозволата, анексот за финансиско покритеие за одговорност од вршење дејност, формата и содржината на образецот на дозволата, како и формата, содржината и начинот на водење на регистарот на издадени дозволи за управување со железничката инфраструктура („Службен весник на Република Македонија“ 49/13 и „Службен весник на Република Северна Македонија“ бр. 259/21), Управниот одбор на Агенцијата за регулирање на железничкиот сектор, на седницата одржана на ден 23.12.2021 година ја донесе следната:

О Д Л У К А

ЗА ДАВАЊЕ ПРЕТХОДНА СОГЛАСНОСТ НА ПРЕДЛОГ РЕШЕНИЕТО УП I БРОЈ 05

Член 1

Со оваа Одлука се дава претходна согласност на Предлог Решението УП I број 05 од ден 19.11.2021 година со кое **СЕ УВАЖУВА БАРАЊЕТО** за измена на Дозволата за управување со железничка инфраструктура на Јавното претпријатие за железничка инфраструктура Железници на Република Северна Македонија–Скопје со седиште на ул. „Јордан Мијалков“ бр. 50-6, 1000 Скопје и ЕДБ 4030007643269, Број на дозвола 01, Дозвола-нотификација број 08-21/15, издадена од Агенцијата за регулирање на железничкиот сектор на ден 03.02.2015 година, со важност од 03.02.2015 година, **во точка 2 каде стои: Носител на дозволата.**

Се врши измена во точка 2 каде стои: „Носител на дозволата“ во Дозволата за управување со железничка инфраструктура на Јавното претпријатие за железничка инфраструктура Железници на Република Северна Македонија–Скопје и тоа, наместо име на превозник: „Јавното Претпријатие за железничка инфраструктура Македонски железници–Скопје“, во иднина ќе стои: „Јавното претпријатие за железничка инфраструктура Железници на Република Северна Македонија–Скопје“.

Член 2

СЕ ЗАДОЛЖУВААТ директорот и овластеното лице за водење на управна постапка на Агенцијата за регулирање на железничкиот сектор да изготват Решение по УП I број 05.

Член 3

Оваа Одлука стапува во сила од денот на нејзиното донесување.

ОБРАЗЛОЖЕНИЕ:

На ден 22.10.2021 година, управителот на железничка инфраструктура - Јавното претпријатие за железничка инфраструктура Железници на Република Северна Македонија-Скопје (во понатамошниот текст: барател), согласно Правилникот за формата и содржината на образецот на барањето и упатството за пополнување на барањето за издавање на дозволата, анексот за финансиско покритее за одговорност од вршење дејност, формата и содржината на образецот на дозволата, како и формата, содржината и начинот на водење на регистарот на издадени дозволи за управување со железничката инфраструктура („Службен весник на Република Македонија“ 49/13 и „Службен весник на Република Северна Македонија“ бр. 259/21), до Агенцијата за регулирање на железничкиот сектор (во понатамошниот текст: Агенција) поднесе Барање за измени на дозволата за управување со железничката инфраструктура, Број на дозвола 01, Дозвола-нотификација број 08-21/15, издадена од Агенцијата за регулирање на железничкиот сектор на ден 03.02.2015 година, со важност од 03.02.2015 година. Барањето е заведено со архивски број бр. 10-331/1 и УП I бр.5 од ден 22.10.2021 година.

Барањето е поднесено согласно укажувањето на Агенцијата, која при извршениот увид во Тековната состојба од Централен регистар на СРМ, Деловоден број 30120190014882 од 25.06.2019 година, утврди дека барателот, Јавното претпријатие за железничка инфраструктура Македонски железници - Скопје на ден 21.06.2019 година до Централен регистар на СРМ поднел Пријава за упис на промена на назив, скратен назив и Статут. Централниот регистар на СРМ на ден 25.06.2019 година донело Решение за Промена на назив/фирма и Промена на скратен назив на субјектот, односно Целосен назив на субјектот Јавното претпријатие за железничка инфраструктура Македонски железници - Скопје и Кратко име ЈП МЖ Инфраструктура-Скопје со промената гласи Јавното претпријатие за железничка инфраструктура Железници на Република Северна Македонија-Скопје, односно ЈП Ж Република Северна Македонија-Скопје.

Согласно погоре наведеното, Агенцијата, на ден 06.09.2021 година со Допис број 13-295/1, му укажа на барателот дека е потребно до Агенцијата да поднесе Барање за измена на Дозволата за управување со железничката инфраструктура, Број на дозвола 01, Дозвола-нотификација број 08-21/15, издадена од Агенцијата за регулирање на железничкиот сектор на ден 03.02.2015 година, а со важност од 03.02.2015 година согласно Правилникот за изменување и дополнување на правилникот за формата и содржината на образецот на барањето и упатството за пополнување на барањето за издавање на дозволата, анексот за финансиско покритее за одговорност од вршење дејност, формата и содржината на образецот на дозволата, како и формата, содржината и начинот на водење на регистарот на издадени дозволи за управување со железничката инфраструктура.

Барателот за докажување за исполнување на условите за поседување на Дозволата, на ден 22.10.2021 и 16.11.2021 година, до Агенцијата ги достави следните документи:

1. Тековна состојба на субјектот издадена од ЦРПСМ бр.0805-50/150120210028752, не постара од 6 месеци, со која докажува дека подносителот на барањето има седиштето на територија на Република Северна Македонија и дека има регистрирана дејност согласно член 6, став (1) од Законот за железничкиот систем,
2. Потврда дека не е отворена стечајна постапка на правното лице, бр.0806-50/150120210028753,

3. Документи од казнена евиденција на Суд -Потврди дека одговорното лице и правното лице во моментот на добивање на дозволата не е правосилно осудено за кривични дела, нема обвинителен акт кој влегол во правна сила:
 - УКЕВ-5500/21 ОД 14.09.2021 година,
 - УКЕВ-5497/21 ОД 14.09.2021 година,
 - УДДР-2095/21 ОД 14.09.2021 година,
 - КР-30280/21 ОД 14.09.2021 година,
 - КР-30281/21 ОД 14.09.2021 година,
 - ПРК-Р-2909/21 ОД 14.09.2021 година,
4. Информација за економско-финансиската состојба на субјектот/подносител на барањето издадена од ЦРПСМ, за последната година пред поднесувањето на барањето, бр.0905-28/381,
5. План за работа (бизнис план), со забелешка дека е веќе доставен, Архиски број на Агенцијата 13-434/1 од 21.12.2020 година и бр.13-17/1 од 15.01.2021 година,
6. Потврда за платени даноци и придонеси, согласно законската регулатива на Република Северна Македонија, за последните три месеци, пред датумот на поднесување на барањето, бр.28-3584/2 од 27.09.2021 година,
7. Изјава од директорот на барателот со која изјавува дека гарантира за покривање на штета настаната по однос на одговорност во вршење на нивната дејност, за сите случаи предвидени со закон и други пописи, како и со меѓународни договори кои ја обврзуваат Републиката, за која гаранција се осигурани и поседуваат полиса за осигурување на минимален износ од 500.000,00 ЕВРА, во денарска противвредност според девизниот курс на НБРМ, бр.03-5277/13 од 12.10.2021 година,
8. Финансиски извештаи за 2021 година и Извештај на независен ревизор,
9. Доказ за платен ДДВ - Аналитички картички од 15.04.2021, 11.06.2021, 25.08.2021 и 19.10.2021 година,
10. Договор за јавна набавка на услуга за осигурување од одговорност од дејност и
11. Полиса за осигурување на минимални осигурителени износи од 500.000 евра, во денарска противвредност според девизниот курс на Народната банка на Република Македонија, за покривање на штета настаната по однос на одговорност во вршењето на дејноста, број 13093000002363/0.

Агенцијата при извршениот увид во документацијата за докажување на условите за поседување на дозволата за вршење на јавен железнички превоз, утврдени во членот 21 став (1) од Законот за железничкиот систем, утврди дека барателот до Агенцијата ги достави потребните документи согласно Законот.

По евалуација на доставените документи и податоци од страна на барателот и Агенцијата констатира дека:

Барателот ги исполнува условите за измена на Дозволата за управување со железничка инфраструктура, согласно Правилникот за формата и содржината на образецот на барањето и упатството за пополнување на барањето за издавање на дозволата, анексот за финансиско покритие за одговорност од вршење дејност, формата и содржината на образецот на дозволата, како и формата, содржината и начинот на водење на регистарот на издадени дозволи за управување со железничката инфраструктура.

Агенцијата го уважи барањето на барателот и воедно констатира дека измената на Дозволата за управување со железничка инфраструктура нема да предизвика финансиски

импликации кон барателот согласно членот 3 од Тарифникот за висината на надоместокот за издавање на дозвола за управување со железничката инфраструктура („Службен весник на Република Македонија“ 49/13 и „Службен весник на Република Северна Македонија“ бр. 259/21), од причина што промената на називот и скратенот назив се врши согласно укажувањата на Владата на Република Северна Македонија Допис број 45-1656/1 и 45-1658/1 од 25.02.2019 година, Одлука за прогласување на амандманите XXXIII, XXXIV, XXXV и XXXVI на Уставот на Република Македонија и Одлука за прогласување на Уставниот закон за спроведување на амандманите од XXXIII до XXXVI на Уставот на Република Македонија („Службен весник на Република Македонија“ 6/19).

Врз основа на целокупната анализа, Управниот одбор на Агенцијата одлучи како во диспозитивот на оваа Одлука.

Број 10-331/9
23.12.2021 година
Скопје

Доставено до:

- Директорот на Агенцијата
- Овластено лице за водење на управна постапка
- Архива на Агенцијата

Претседател на
Управен одбор на
Агенцијата за регулирање на
железничкиот сектор

Раде Лазаревски

